

Sri Varahi Kavacham

asya śrīvārāhīkavachasya trilōchana ṛṣiḥ, anuṣṭup Chandaḥ, śrīvārāhī dēvatā,
ōṃ bījaṃ, glauṃ śaktiḥ, svāhēti kīlakaṃ, mama sarvaśatrunāśanārthē japē
viniyōgaḥ ||

dhyānam

dhyātvēndranīlavarṇābhāṃ chandrasūryāgnilōchanām |
vidhiviṣṇuharēndrādi mātṛbhairavasēvitām || 1

jvalanmaṇigaṇaprōktamakuṭāmāvilambitām |
astraśastrāṇi sarvāṇi tattatkāryōchitāni cha || 2

ētaiḥ samastairividhaṃ bibhratīṃ musalaṃ halam |
pātvā hiṃsrān hi kavachaṃ bhuktimuktiphalapradam || 3

paṭhētttrisandhyaṃ rakṣārthaṃ ghōraśatrunivṛttidam |
vārtālī mē śīraḥ pātu ghōrāhī phālamuttamam || 4

nētrē varāhavadanā pātu karṇau tathāñjanī |
ghrāṇaṃ mē rundhinī pātu mukhaṃ mē pātu jambhinī || 5

pātu mē mōhinī jihvāṃ stambhinī kaṇṭhamādarāt |
skandhau mē pañchamī pātu bhujau mahiṣavāhanā || 6

siṃhārūḍhā karau pātu kuchau kṛṣṇamṛgāñchitā |
nābhiṃ cha śaṅkhinī pātu pṛṣṭhadēsē tu chakriṇi || 7

khadgaṃ pātu cha kaṭyāṃ mē mēḍhram pātu cha khēdinī |
gudaṃ mē krōdhinī pātu jaghanaṃ stambhinī tathā || 8

chaṇḍōchchaṇḍaśchōruyugmaṃ jānunī śatrumardinī |
jaṅghādvayaṃ bhadrakālī mahākālī cha gulphayōḥ || 9

pādādyaṅguliparyantaṃ pātu chōnmattabhairavī |
sarvāṅgaṃ mē sadā pātu kālasaṅkarṣaṇī tathā || 10

yuktāyuktasthitam nityam sarvapāpātpramuchyatē |
sarvē samarthya saṃyuktaṃ bhaktarakṣaṇatparam || 11

samastadēvatā sarvaṃ savyaṃ viṣṇōḥ purārdhanē |
sarvaśatruvināśāya śūlinā nirmitaṃ purā || 12

sarvabhaktajanāśritya sarvavidvēśasaṃhatiḥ |
vārāhī kavachaṃ nityaṃ trisandhyaṃ yaḥ paṭhēnnaraḥ || 13

tathā vidhaṃ bhūtagaṇā na sprśanti kadāchana |
āpadaḥ śatruchōrādi grahadōṣāścha sambhavāḥ || 14

mātā putraṃ yathā vatsaṃ dhēnuḥ pakṣmēva lōchanam |
tathāṅgamēva vārāhī rakṣā rakṣāti sarvadā || 15

iti śrīrudrayāmalatantrē śrī vārāhī kavacham

Om Tat Sat